

# تذکرہ پابری

(جناب محمد رحیم صاحب دہلوی)

(۱۱)

(سلسلہ کے لئے ملاحظہ فرمائیے برہان بابۃ ماہ اکتوبر ۱۹۵۶ء)

## ۱۹۰۴ء کے حالات

خجندیں | سمرقند اور اندجان لینے کی دوبارہ کوشش کی لیکن کام نہ بنا۔ اس لئے پھر خجند چلا گیا۔  
خجند چھوٹی سی جگہ ہے۔ سو دو سو آدمیوں کا سردار ہو تو وہ بھی وہاں مشکل سے گذر سبر کر سکتا ہے  
پھر جسے سلطنت کا دعویٰ ہو۔ اس کی گذر وہاں کس طرح ہو۔

محمد حسین مرزا عارضی قیام کی | سمرقند لینے کے خیال سے محمد حسین گورگان دغلت کے پاس آدمی بھیجے۔ وہ  
درخواست اور اقبیہ میں تھا۔ یار ایلاق کے دیہات میں سے بشاغرخ جو پہلے حضرت خواجہ  
کے قبضے میں تھا۔ لڑائی جھگڑوں میں اس کے ہاتھ لگ گیا تھا۔ اس سے کہلا کر بھیجا کہ جاڑے میں تمہیں وہاں  
عارضی ٹھہرنے کی اجازت دے دے۔ تاکہ وہاں سے سمرقند پر چڑھائی کی جاسکے۔ وہ راضی ہو گیا۔

رہاٹ خواجہ پر حملے کی تیاریاں | خجند سے بشاغرخ چلے۔ جب زامین پہنچے تو مجھے بخارا گیا۔

میں بخار میں پہلے تا بہوا زامین سے مارا مارا پہاڑی راستے طے کر کے رہاٹ خواجہ پہنچا۔ ارادہ یہ تھا کہ چپ  
چپاتے سیڑھیاں لگا کر فصیل پر جا چڑھیں گے۔ اور خواجہ رہاٹ کے قلعے کو جو شادوار کا صدر مقام ہے چھین  
لیں گے۔

ہم نماز کے وقت وہاں پہنچے۔ لیکن وہاں کے لوگ ہوشیار ہو گئے۔ اس لئے اُلٹے پاؤں واپس

لوٹنا پڑا۔

۱۹۰۸ء تا ۱۹۰۹ء زامین سے رہاٹ خواجہ، سمرقند کے مغرب میں ہے۔

بخاریں ۵۶ میل کا سفر ادہاں سے کہیں ٹھہرے بغیر لٹا غرچ پہنچے۔ بخار کے سبب ۵۶ میل کا وہ راستہ بڑی مصیبت اور تکلیف سے طے ہوا۔

سید یوسف پر حملے | چند روز بعد ابراہیم سارو۔ شیرم طغانی۔ ولس لاغری اور کچھ امیریں، مصاحبوں اور ملازموں کو دہاڑا کرنے بھیجا۔ تاکہ یار ایلاق کے قلعوں کو چھین لیں۔ خواہ وہ صلح صفائی سے حاصل ہوں یا انھیں تلوار کے زور سے لیا جائے۔

ان دنوں یار ایلاق پر سید یوسف کا قبضہ تھا۔ میں جب سمرقند سے آیا تو وہ وہیں رہ گیا۔ سلطان مرزا نے بھی اس کے ساتھ رعایت برتی۔ اور یوسف نے اپنے چھوٹے بھائی اور اپنے بیٹے کو یار ایلاق کے قلعوں کا انتظام سونپ دیا۔

احمد یوسف بھی جو، اب سیالکوٹ کا حاکم ہے ان قلعوں میں تھا۔ میری فوج نے جاڑے بھر بعض قلعوں کو صلح سے بعض کو لڑ بھڑ کے اور بعض کو دھوکے اور فریب سے چھین لیا۔

ازبکوں اور مغلوں کے ڈر سے ملک میں کوئی گاڑوں کبھی ایسا نہ تھا۔ جس میں قلعہ نہ ہو۔

یار ایلاق میں نامی | سید یوسف بیگ، اس کا چھوٹا بھائی اور اس کا لڑکا ہم سے بدگمان ہو گئے تھے۔ انھیں خراسان بھیج دیا۔

یار ایلاق میں ہمارا وقت ان ہی لڑائی جھگڑوں میں گزرا اور بے کار گزرا۔

جبری صلح کرنی پڑی | گرمی آئی تو دشمنوں نے خواجہ بھٹی کو صلح کے لئے بھیجا۔ اور خود بھی لشکر کشی کے ارادے سے شیراز اور کابل کے پاس پہنچ گئے۔

میرے پاس دو سو سے زیادہ اور تین سو کم سپاہی ہوں گے۔ چاروں طرف سے دشمنوں کا ہجوم تھا

لے مشر جان لیڈی نے ۱۴ فرسنگ لکھی ہیں لہ باہر جب سمرقند چھوڑ کر اندجان چلا گیا تو علی مرزا بخارا سے چلا اور سمرقند پر قبضہ کر لیا لہ مشر جان لیڈی نے نوٹ میں اس کو کید و لکھا ہے اور ایک قلمی نسخے میں کاد ہے۔

لہ مشر جان لیڈی نے یہ فقرہ یوں لکھا ہے کہ ”موسم بہار میں جب سلطان علی مرزا اپنے لشکر کے ساتھ شیراز اور کابل کی طرف چلا تو خواجہ بھٹی کو صلح کے لئے میرے پاس بھیجا۔

اس لئے اندجان واپس جانے میں نصیب نے یاوری نہ کی۔ اور کوئی تدبیر نہ پڑی۔ مجبوراً صلح کرنی پڑی اور بشاغر واپس جانا پڑا۔

بے وطنی اور آوارہ گردی | خجند چھوٹی سی جگہ ہے۔ اس میں مشکل سے کسی سردار کی گذر ہو سکتی ہے دو ڈیڑھ برس مجھے وہاں ٹھہرنا پڑا۔ وہاں کے مسلمانوں نے جہاں تک ممکن ہو ایسے بھی دیا اور خدمت بھی کی۔ اب دوسری دفعہ خجند گس منہ سے جاتا اور خجند جاتا بھی تو کیا کرتا اسی تردد اور پریشانی کے سبب ان ایلاق میں چلا گیا۔ جو اور اتیبہ کے جنوب میں ہیں۔ اور وہاں حیران و پریشان، بے ٹھکانے اور بے آسرا کچھ دن گزارے۔

خواجہ ابوالمکارم سے ملاقات | وہیں ایک دن خواجہ ابوالمکارم ملنے آیا۔ وہ بھی میری طرح جلا وطن ہو کر آوارہ گردی کر رہا تھا۔ میں نے اس سے پوچھا۔ کیا کروں اور کیا نہ کروں۔ یہیں ٹھہروں یا کسی طرف نکل جاؤں آنسوؤں کی لڑیاں | اُسے بہت رنج ہوا اور وہ میری حالت زار پر رو دیا۔ اور فاتحہ پڑھ کر چلا گیا۔ میرا دل بھی بھر آیا۔ اور میں رونے لگا۔

یول جو ق خوشخبری لایا | اسی دن ظہر کا کچھ وقت باقی تھا کہ ایک ایک پہاڑ کے درے میں سے ایک سوار نمودار ہوا۔ وہ علی دوست طغانی کا نوکر یول جو ق تھا۔ علی دوست نے اس کے ہاتھ پیغام بھیجا تھا۔ کہ میں نے گو خطائیں کی ہیں۔ مگر امیدوار ہوں کہ خدا کے لئے میرے گناہ بخش دیجئے۔ اور یہاں تشریف لے آئیے۔ میں مرغینان نذر کر کے حق خدمت ادا کروں گا۔ تاکہ میرے گناہ دھل جائیں اور شرمندگی جاتی رہے۔

مرغینان کی طرف | ایسی حیرانی پریشانی میں جو یہ خوشخبری ملی۔ تو میں نے ذرا سی بھی دیر نہ کی۔ مغرب کا وقت ہو گیا تھا۔ اسی وقت مرغینان روانہ ہوا۔

تنگ آب میں پڑاؤ | وہاں سے مرغینان کا فاصلہ ۹۶ میل ہو گا۔ اس ساری رات اور دوسرے دن ظہر تک کہیں نہ ٹھہرے۔ چلتے ہی رہے۔ ظہر کے وقت تنگ آب نام کے گاؤں میں اترے۔ وہ خجند کے

۱۰ میل لکھا ہے ۹۶ یا ۱۰۰ میل لکھا ہے ۹۶ تنگ آب

علاقے میں ہے۔

طوفانی سفر | گھوڑوں کو دانہ کھلایا اور ذرا استوائے۔ پھر آدھی رات کو تقارے کے وقت تنگ آب سے چل نکلے۔ اس آدھی رات کو صبح تک۔ دوسرے دن، دن بھر اور پھر دوسری رات کو صبح ہونے سے ذرا پہلے تک چلتے رہے۔

دیس بیگ اندیش | جب مرغینان چار میل رہ گیا۔ تو دس بیگ نے عرض کیا۔ کہ علی دوست وہی تو ہے۔ جس نے بے حد برائیاں کی ہیں۔ پنج میں نہ کوئی آدمی ایک دودھ آ یا گیا۔ نہ عہد و پیمان ہوئے۔ نہ بات جیت ہوئی۔ پھر کس بھروسہ پر ہم وہاں جا رہے ہیں؟

اور کوئی آسرا نہ تھا | اس میں شک نہیں کہ یہ اندیش بے وجہ نہ تھا۔ تھوڑی دیر کھیرے۔ آپس میں صلاح مشورہ کیا۔ آخر یہی طے ہوا کہ یہ اندیش گو صحیح ہے مگر پہلے سوچنا چاہیے تھا۔ تین چار دن تکلیف اٹھائی کہیں دم نہ لیا۔ سو میل چل کر آگئے۔ نہ گھوڑوں میں دم ہے۔ نہ آدمیوں میں سکت ہے۔ اس صورت میں یہاں سے کیسے پھریں۔ اور جائیں بھی تو کہاں جائیں۔ جب یہاں تک آگئے ہیں تو اب چلنا ہی چاہیے۔ خدا جو چاہے گا وہی ہوگا۔

چنانچہ خدا پر توکل کر کے روانہ ہوئے۔

علی دوست سے عہد پیمان | صبح کی نماز کا اول وقت تھا۔ جو ہم مرغینان کے قلعے کے دروازے پر پہنچے علی دوست طوفانی دروازے کے پیچھے کھڑا تھا۔ اس نے دروازہ بند رکھا۔ اور عہد و پیمان کی التجار کی۔ عہد و پیمان کے بعد اس نے دروازہ کھولا اور خدمت میں حاضر ہوا۔

اوزون اور نبل کا ظلم و ستم | علی دوست سے ملنے کے بعد ہم قلعے کے اندر ایک مناسب مکان میں اترے میرے ساتھ اس وقت چھوٹے بڑے دوسو چالیس آدمی تھے۔

دراصل مجھے اس لئے بلایا گیا تھا۔ کہ اوزون حسن اور احمد نبل نے رعیت پر بہت زیادہ ظلم و ستم

برپا کر رکھے تھے۔ اس لئے تمام اہل ملک نے مجھے بلانے کی خواہش کی تھی۔

فاسم بیگ کی یلغار | مرغینان پہنچنے کے دو تین دن بعد ان لوگوں میں سے جو بشاغرج میں نئے نئے بھرتی

کئے تھے اور علی دوست بیگ کے نوکروں میں سے سو سے زیادہ آدمیوں کو قاسم بیگ کے ہمراہ اندجان کے جنوب کی طرف بھیجا۔ تاکہ وہاں اشیاریوں - توروق شاریوں اور جکر اکون جیسی پہاڑی قوموں سے تعلق پیدا کیا جائے۔ اور دریائے خجند سے پار اتر کر وہاں کے قلعوں کو لے لیا جائے۔ اور وہاں کے پتاری لوگوں کو جس طرح ہو سکے ہماری طرف مائل کیا جائے۔

اوزن اوتزل کا جملہ کچھ دن بعد اوزون حسن اور سلطان احمد تنبل نے جہانگیر مرزا سمیت جتنی فوج تھی اس کو ساتھ لیا۔ کچھ مغلوں کو اکٹھا کیا۔ اور آخشی اور اندجان سے جتنا لشکر مل سکا اس کو سمیٹا اور مرغینان پر حملہ کرنے آئے۔ اور مرغینان کی مشرقی جانب دو ڈیڑھ میل کے فاصلے پر سنان نامی گاؤں میں ٹھہرے وہ ایک روز سستائے۔ پھر سامان درست کر کے مرغینان کے آس پاس کے مقامات پر آدھمکے۔ میدان جنگ میں قاسم بیگ، ابراہیم سارو اور ولس لاغزی جیسے سرداروں کو دو طرف دھاوے کے لئے بھیجا جا چکا تھا۔ اور میرے پاس تقوڑی سی فوج رہ گئی تھی۔ پھر بھی میں اسی کو ٹھیک ٹھاک کر کے نکلا۔ اور میرے ساتھیوں نے دشمنوں کو آگے نہ بڑھنے دیا۔

خلیل چہرہ کی بہادری | اس دن خلیل چہرہ دستار پیچ خوب لڑا اور کامیاب ہوا۔ دشمن کچھ نہ بنا سکے اور دوسری دفعہ انھیں شہر کے قریب آنے کا حوصلہ نہ ہوا۔

قاسم بیگ کی کمک | قاسم بیگ جو اندجان کے جنوب کی طرف پہاڑی ملک میں گیا ہوا تھا اشیاریوں، توروق شاریوں، چکرکوں اور وہاں کی رعایا کو جن میں دیہاتی، جنگلی، پہاڑی اور خانہ بدوش قومیں تھیں اپنے ساتھ لئے ہوئے آہنچا۔

دشمن کے سپاہی آئے | دشمن کے سپاہیوں میں سے بھی ایک ایک دو آدمی بھاگ کر آنے شروع ہو گئے۔ قلعوں پر قبضہ | ابراہیم سارو اور ولس لاغزی وغیرہ نے جو دریا پار کر کے آخشی کی طرف گئے تھے قلعہ باب پر اور دو ایک اور قلعوں پر قبضہ کر لیا۔

اوزن اوتزل عیسے کی بیٹری | اوزون حسن اور تنبل، ظالم، فاسق اور کافروں آدمی تھے ساری رعیتان سے

لے میر دوست بیگ - ۲۵ جکرگ ۳۵ سیان پاسپان۔

ناراض تھی۔

حسن دیگی کا نام آخشی کے امرا میں سے حسن دیچی نے اپنے گروہ کے ساتھ کچھ غنڈوں اور افنگوں کو ملا کر بلوے پر آمادہ کر لیا۔ اور ان سب نے ان لوگوں کو جو آخشی کے سنگین قلعے میں تھے مارتے مارتے محل شاہی کے اندر دھنسا دیا۔ اور ابراہیم سارو، دیس لاغری، سیدی تر اور ان کے ساتھ جو سردار تھے ان سب کو قلعے میں داخل کر لیا۔

ماموں نے کمک بھیجی | سلطان محمود خاں نے بندے علی اور اپنے دو دھ شریک بھائی حیدر اور حاجی غازی مسنعت کو ہماری مدد کے لئے بھیجا۔ مسنعت اسی زمانے میں شیبانی خاں کے پاس سے بھاگ کر خان کے پاس پہنچا تھا۔ قبیلہ نارین کے امرا بھی ان کے ساتھ بھیجے گئے تھے۔ یہی موقع تھا کہ یہ کمک آن پہنچی۔

اوزون حسن کی یریشانی | اوزون حسن یہ خبر سنتے ہی گھبرا گیا۔ جن لوگوں کو اس نے بڑھایا تھا اور جو اس کو کام دے سکتے تھے۔ ان سب کو آخشی کے محل شاہی کی کمک پر متعین کر کے بھیج دیا۔ وہ لوگ صبح دریا کنارے پہنچے۔

نقشہ جنگ | ہمارے اور مغلوں کے لشکروں کو ان کا حال معلوم ہوا تو کچھ آدمیوں کو حکم دیا گیا کہ اپنے گھوڑوں سے سامان اتار دیں اور دریا کے پار اتر جائیں۔

دشمن پیچھے ہٹا | دشمن کی جو فوج کمک کو پہنچی تھی۔ وہ گھبرا گئی۔ اور کشتی کو اوپر نہ کھینچ سکی۔

جب وہ فوج قلعے میں نہ جاسکی تو جس راستے سے آئی تھی۔ اپنی جان بچا کر اسی راستے سے پیچھے ہٹ گئی۔

زبردست حملہ | ہماری اور مغلوں کی فوج میں سے جو جہاں تھا۔ وہیں سے گھوڑوں کی ننگی پیٹوں پر سوار ہو کر حملہ آور ہوا۔

بخشی کی حیوانیت | کشتی میں جو لوگ تھے وہ ذرا بھی نہ لڑ سکے۔

لہ مسنعت ۱۷ سلطان محمود خاں کی طرف اشارہ ہے ۱۷ بارین

قارلو غلج بخشی نے مغل بیگ کے ایک لڑکے کو بلایا۔ اور اس کا ہاتھ تھام کر تلوار سے اس کا کام تمام کر دیا۔

کام پہلے ہی بگڑ چکا تھا۔ اس لئے ان باتوں سے کچھ حاصل نہ ہوا۔  
اوزوں کے ساتھیوں کا قتل عام | کشتی والوں کی اکثریت قتل ہوئی۔

جو لوگ دریا میں تھے۔ خشکی پر لائے گئے اور ان سب کو مار ڈالا۔

اوزوں حسن کے معتبر آدمیوں میں سے قارلو غلج بخشی، خلیل دیوانہ اور قاضی غلام تھے ان میں سے قاضی غلام اس بہانے سچا کہ غلام تھا۔

سپاہیوں میں سے سید علی جو، اب میرے پاس بڑھا چڑھا ہوا ہے اور حیدر قلی قلکے کا سنہری غیرہ پانچ چھ آدمی تھے جو ستر اسی آدمیوں میں سے بچے۔

اوزوں اور تنبل کی سپاہی | دشمن یہ خبر بد سن کر مرغینان کے آس پاس نہ بکھیر سکے اور بڑی بے سرو سامانی سے اندجان بھاگے۔

اوزوں کا بہنوئی مجھ سے آ ملا وہ اندجان میں ناصر بیگ کو چھوڑ آئے تھے۔ وہ اوزوں حسن کا بہنوئی تھا اور اگر اس کا ثانی نہ تھا تو ثالث ضرور تھا۔

وہ تجربے کار آدمی تھا۔ اور بہت بہادر تھا۔ ان حالات کو سن کر اور اپنے ساتھیوں کی کم زوری محسوس کر کے اس نے اندجان کے قلعے کے دروازے ان پر بند کر دئے اور مرے پاس آدمی بھیجا۔

اوزوں اور تنبل کی علیحدگی | دشمن جب اندجان پہنچے اور قلعہ بند پایا تو کوئی فیصلہ نہ کر سکے اور سب تتر بتر ہو گئے۔

اوزوں حسن تو اپنے وطن آخشی چلا گیا اور سلطان احمد تنبل اپنے وطن ادش روانہ ہوا۔

جہانگیر، اوزوں کی بجائے | جہانگیر مرزا کو اس کے حاشیے بردار اور ملازمین اوزوں حسن سے علیحدہ کر کے تنبل کے بھندے میں | کے پاس لے بھاگے اور تنبل ادش نہ پہنچنے پایا تھا کہ وہ لوگ اس سے جا ملے۔

اندجان پھر بھاگ گیا | مجھے جیسے ہی معلوم ہوا کہ اندجان کی رعیت میری طرف دار ہے۔ میں تامل کئے بغیر

لہ دشمن جب اندجان پہنچے اور انہیں معلوم ہوا کہ قلعے والے میرے ساتھ ہیں تو کسی فیصلے پر نہ پہنچ سکے اور تتر بتر ہو گئے

اندجان چلا۔ سورج نکلتے ہی روانگی ہوئی۔ دن ڈھلے اندجان پہنچا۔

ناصر بیگ اور اس کے دونوں بیٹے دوست بیگ اور میر بیگ حاضر ہوئے۔ میں ان سے ملا۔ اور ان کا حال پوچھا۔ ان پر عنایت و مہربانی کی۔ اور لطف و کرم کا امیدوار بنایا۔ تقریباً دو برس ہوتے باپ دادا کا ملک ہاتھ سے نکل گیا تھا۔ خدا کے فضل سے ذیقعدہ ۱۹۰۴ء میں پھر فتح ہوا۔

قبل دش سے نکالا گیا سلطان احمد قبل، جہانگیر مرزا کو لے کے ادش گیا تھا۔ وہ جو وہاں پہنچے تو وہاں کے غنڈوں اور لفظگوں نے لاکھیاں مار مار کے انھیں ادش سے باہر نکال دیا۔ اور قلعے کو میرے لئے بچالیا اور میرے پاس آدمی بھیجا۔

قبل درکنڈ چلا گیا جہانگیر اور قبل حیران و پریشان چند آدمیوں کے ساتھ ادش سے اور کنڈ چلے گئے اور دن کا تائب اور دن حسن جب اندجان نہ جاسکا۔ تو آخشی چلا گیا۔ مجھے بھی خبر ملی کہ وہ آخشی پہنچ گیا۔

مفسدوں کا سرغنہ اور فساد کی جرہی تھا۔ اس لئے اس کا حال سننے کے بعد میں اندجان میں چار پانچ دن سے زیادہ نہ ٹھہرا اور آخشی چلا۔ اندون کی ہار میں آخشی پہنچا۔ تو اس سے کچھ بن نہ پڑا۔ عہد و امان کا طلب گار ہوا۔ اور قلعہ میرے حوالے کر دیا

آخشی اور کاشان پر قبضہ میں چند روز آخشی ٹھہرا اور آخشی اور کاشان کا اچھی طرح انتظام کیا اور وہاں کے تمام کام ٹھیک ٹھاک کئے۔ پھر ان مغل مراد کو رخصت کیا جو میری مدد کو آئے تھے۔ اور دن کی سیاسی زندگی کا خاتمہ میں اپنے ساتھ اور دن حسن کو اس کے اہل عیال اور متعلقین سمیت اندجان لے آیا۔ اس سے عہد کر لیا تھا۔ اس لئے اس کے جان و مال کو کوئی نقصان نہیں پہنچایا۔ اور قرآنکین کے

۱۷ جون ۱۹۱۹ء کے مسٹر جان لیڈی کے ترجمے میں یہ فقرہ بھی درج ہے کہ قاسم ایوب کو جو ادنیٰ سرداروں میں سے تھا اور اعلیٰ درجے پر پہنچ گیا تھا چند دن کے لئے آخشی کا حاکم بنا دیا۔ ۱۷ تیرنگین یا تیرنگین۔



راستے اُسے حصار جانے کی اجازت دے دی۔ وہ اپنے گھوڑے سے آدمیوں کے ساتھ چلا گیا۔ دشمنوں نے درستی کی نقادری اس کے بہت سے نوکر چاکر جو باقی رہ گئے۔ وہ میرے پاس پھر گئے۔ یہی وہ لوگ تھے۔ جنہوں نے میرے در خواجہ قاضی کے ساتھیوں کو لوٹا اور تباہ کیا تھا۔

لوٹ کا مال اچند امیروں نے متفقہ طور پر مجھ سے کہا کہ یہی وہ لوگ ہیں۔ جنہوں نے ہمارے ساتھ برائیاں کی ہیں۔ اور ہمارے مسلمان ساتھیوں کو لوٹا ہے اور برباد کیا ہے۔ پھر انہوں نے اپنے آقاؤں کے ساتھ کون سا اچھا سلوک کیا ہے جو اب ہمارے ساتھ اچھا برتاؤ کریں گے۔ ہم انہیں لوٹ لیں یا گرفتار کر لیں تو کوئی ہرج نہیں ہے۔ خصوصاً اس حالت میں کہ یہ ہماری آنکھوں کے سامنے ہمارے گھوڑوں پر سوار ہوتے ہیں۔ ہمارے کپڑے پہنتے ہیں اور ہماری ہی بکریاں کاٹ کاٹ کے کھاتے ہیں۔ ان کے یہ ستم ہم کس طرح برداشت کریں؟

رحم و کرم کے سبب انہیں تباہ و برباد نہ کیا جائے اور انہیں گرفتار نہ کیا جائے۔ تو کم از کم اتنا تو ضرور ہونا چاہیے۔ کہ جن لوگوں نے لڑائیوں اور مصیبتوں میں ہمارا ساتھ دیا ہے۔ انہیں اجازت دے دی جائے کہ ان کا جو سامان موجود ہے وہ اسے پہچان کر واپس لے لیں۔ اتنی سی بات میں ان کا پیچھا چھوٹ جائے۔ تو انہیں احسان مند ہونا چاہیے۔

میرا فیصلہ حقیقت میں یہ باتیں معقول معلوم ہوتی ہیں اور میں نے حکم دے دیا کہ جن لوگوں نے ہمارا ساتھ دیا تھا۔ وہ اپنا مال پہچان کر لے لیں۔

فیصلے کے بڑے نتیجے یہ فیصلہ اگرچہ ٹھیک تھا اور بے وجہ نہ تھا۔ پھر کبھی ذرا جلدی ہوئی۔ ملک گیری اور ملک داری کے سلسلے میں بعض کام بظاہر معقول اور مناسب معلوم ہوتے ہیں۔ پھر کبھی ہر کام کے لئے لاکھ طرح کی اونچی نیچ دیکھنی واجب ہے میں نے جو بے سوچے سمجھے یہ حکم دے دیا۔ اس سے بڑے فتنے پیدا ہوئے۔ یہی وہ حکم تھا جس کے سبب ہمیں اندجان سے دوبارہ نکلنا پڑا۔ اسی کی وجہ سے مغلوں کو اندیشے پیدا ہوئے۔ اور وہ رباطک اور چلنی سے جس کو دو آہ بھی کہتے ہیں اور کند کی طرف چل دیے۔ اور تنبل کے پاس آدمی دوڑائے اور اُسے خبرچی۔ مغلوں کی بغاوت امیری والدہ کے پاس تقریباً دوڑ میرٹھ ہزار مغل تھے۔ ان کے علاوہ حصار سے حمزہ سلطان

ہمدی سلطان اور محمد دلت کے ساتھ مغل بھی آگئے۔ ان کی تعداد بھی تقریباً اتنی ہی تھی۔

مغلوں نے ہمیشہ بغاوتیں اور برائیاں کی ہیں۔ آج تک پانچ دفعہ تو مجھ ہی سے بغاوت کر چکے ہیں۔ اس کا سبب یہ نہ تھا کہ وہ مجھ کو غیر سمجھتے تھے۔ بلکہ وہ اپنے سرداروں کے ساتھ بھی ایسا ہی کرتے رہے ہیں۔

سلطان قلی چناق | سلطان قلی چناق نے مجھے مغلوں کی اس بغاوت کی خبر پہنچائی۔ یہ وہ آدمی ہے۔ جس کے باپ ندا بیروی بوقاق کے ساتھ ہیں نے مغلوں میں سب سے زیادہ سلوک کئے تھے۔ اب وہ مر چکا تھا۔

سلطان قلی خود بھی مغلوں کے ساتھ تھا۔ اس نے بڑا کام کیا۔ کہ اپنی قوم اور گروہ سے جدا ہو کر مجھے

یہ خبر پہنچائی۔

اس موقع پر اگرچہ اس نے کام دیا۔ لیکن آخر میں اس نے ایسی برائیاں کیں۔ کہ ایسی سوزد میں بھی ہوں تو بے کار جائیں۔ تفصیل آگے بیان کروں گا۔ اس نے جو برائیاں کیں۔ وہ اس کے مغل ہونے کا نتیجہ ہیں۔

صلاح مشورے | اس خبر کے ملتے ہی امراء کو جمع کیا اور صلاح کی۔ سب نے یہی عرض کیا۔ کہ یہ معمولی سا کام ہے۔ حضور کے ساتھ چلنے کی ضرورت نہیں۔ قاسم بیگ کو امراء اور لشکر کا سردار بنائیے۔ وہ سب کو لے جائے۔ چنانچہ یہی بات قرار پائی۔

تبسل نے مغلوں کو مدد دی | اس کام کو آسان سمجھا۔ یہ غلطی ہوئی۔

قاسم بیگ اسی روز اپنے لشکر اور امراء کے ساتھ روانہ ہوا۔ یہ سب راستے ہی میں تھے اور منزل پر پہنچنے نہ پائے تھے کہ تبسل مغلوں سے جا ملا۔

تبسل نے شکست دی | اسی رات کی صبح کو یاسی کی چت کے گھاٹ سے دریائے ایلامیش کے پار چوتے ہی آنا سامنا ہو گیا۔ زبردست لڑائی ہوئی۔ قاسم بیگ نے سلطان محمد ارغون کا مقابلہ کیا۔ اور دو تین دفعہ پے درپے ایسی تلواریں ماریں۔ کہ اس کو سر اٹھانے کا موقع نہ دیا۔ میرے اور بہت سے جوانوں نے بھی مقابلہ کیا۔ اور خوب لڑے۔ لیکن آخر کار شکست کھائی۔

بچ کر آنے والے | قاسم بیگ، علی دوست طغانی، ابراہیم سارد، وئیس لاغری، سیری قرا اور امراء اور

مقربین میں سے تین چار آدمی بچ کر نکل آئے

وہ جو گرفتار ہوئے | امراء وغیرہ کی اکثریت پکڑی گئی۔ علی درویش بیگ، میرم لاغری، توقد بیگ، طغانی

بیگ، علی دوست، میر شاہ قویں اور میرم دیوانہ وغیرہ پکڑے گئے۔

صمد اور شہسوار کا مورکہ | اس مورکہ میں دونوں جوان خوب لڑے۔ ہماری طرف سے ابراہیم سارو کے چھوٹے بھائیوں میں سے صمد اور ادھر سے حصاری مغلوں میں سے شہسوار نامی جوان کا آمناسا متا ہوا شہسوار نے ایسی تلوار ماری کہ صمد کے خود کو کاٹتی ہوئی سر میں اتر گئی۔

اس زخم کے باوجود صمد نے ایسا ہاتھ مارا کہ اس کی تلوار شہسوار کے سر میں سے ہتھیلی کے برابر بڑی کاٹکڑا کاٹتی ہوئی نکل گئی۔

شہسوار کے سر پر خود نہ تھا۔ لیکن اس کے سر کا زخم اچھی طرح باندھ دیا گیا اس لئے وہ اچھا ہو گیا۔ ادھر کوئی نہ تھا جو صمد کی خبر لیتا۔ وہ تین چار دن بعد اسی زخم سے مر گیا اور مصیبتوں سے بچ گیا۔ بے ڈھب شکست | ملک لیتے ہی یہ عجیب اور بے ڈھب شکست ہوئی۔

قبر علی فعل | ہمارے ہاں قبر علی فعل رکن اعظم تھا۔ میں نے جب اندجان فتح کیا تو وہ اپنے وطن چلا گیا تھا۔ تنبل اندجان پر چڑھا | اس نازک موقع پر تنبل جہانگیر مرزا کو ساتھ لئے ہوئے آدھمکا۔ وہ اندجان سے دو میل کے فاصلے پر ایک سبزہ زار میں جو پشہ عیش کے سامنے ہے آن ٹھیرے۔

چل دختران سے پشہ عیش تک | وہ دو ایک دفعہ تیار ہو کر چل دختران سے پشہ عیش کے دامن تک آئے۔ ہمارے جوان بھی محلات اور بانغات سے تیار ہو کر نکلے۔ لیکن دشمن آگے نہ آیا۔ پشہ عیش کے دامن ہی سے الٹا پھر گیا۔

میرم لاغری اور توفد کا قتل | جن دنوں انھوں نے اندجان پر چڑھائی کی۔ اسی زمانے میں انھوں نے ہمارے گرفتار شدہ آدمیوں میں سے میرم لاغری اور توفد کو قتل کر ڈالا۔

تنبل نے اوش چھین لیا | تقریباً مہینہ بھرت تک دشمن وہاں پڑا رہا۔ لیکن کچھ بگاڑ نہ سکا آخر وہ سب اوش چلے گئے۔ میں نے اوش ابراہیم سارو کو دے دیا تھا۔ اس وقت وہاں اس کا کوئی آدمی نہ تھا۔ اس لئے دشمنوں نے اس پر قبضہ کر لیا۔

## ۱۹۰۵ء کے واقعات

باقاعدہ جنگ کی تیاریاں اپنے ملک میں سواروں اور پیادوں کی جتنی فوج تھی۔ اس کو بلانے کے لئے ہرکارے بھیجے اور طیلپہنے کی تاکید کی۔

قنبر علی کے پاس اور لشکر میں سے جو سپاہی اپنے اپنے وطن چلے گئے تھے۔ ان کے پاس خاص طور سے ہرکارے دوڑائے۔

تورا، سیڑھیاں، پھاوڑے، کلہاڑیاں اور لشکر کا دیگر سامان مہیا کرنے کے لئے آدمی مقرر کئے۔ چاروں طرف سے جو سپاہی، سوار اور پیادے آتے رہے۔ انہیں یکجا ٹھہرایا گیا جتنے نوکر اور سپاہی ادھر ادھر انتظام کے لئے چلے گئے تھے۔ ان کو بھی جمع کیا۔

چار باغ | اٹھارویں محرم کو خدایر توکل کر کے حافظ بیگ کے چار باغ کی طرف روانہ ہوا دو ایک روز چار باغ میں رہ کر جتنا اسباب حرب و ضرب باقی رہ گیا تھا۔ اس کو تیار کیا۔ اور لڑائی کی صفیں دائیں بائیں اور لشکر کے بیچ میں اور لشکر کے آگے سوار اور پیادوں سے ترتیب دے کر اوش چلا۔

لات کند | اوش کے قریب پہنچے تو دشمن اوش کے آس پاس نہ ٹھہر سکے اور رباط سرمنگ میں بھاگ گئے جو اوش کے شمال میں ہے۔

ہم اس رات لات کند میں ٹھہرے۔ صبح اوش سے چلتے وقت خبر ملی کہ دشمن اندجان چلا گیا۔ اور کند کوٹنے کا ارادہ | ہم اور کند چلے۔ اور فوج کا ایک دستہ اور کند کوٹنے کے لئے اپنے سے آگے بھیجا۔ اندجان پرنسپل کا ناکام حملہ | دشمن جو اندجان گیا۔ تو راتوں رات خندق میں جا پہنچا۔ لیکن جب فصیل پر سیڑھیاں لگانی چاہیں تو شہر والے ہوشیار ہو گئے۔ اور حملہ آور کچھ نہ لگاڑ سکے۔ ناکام اٹھے پھرے بے فائدہ لوٹ | ہم سے آگے فوج کا جو دستہ گیا تھا۔ اس نے اور کند کے آس پاس کے علاقے کو لوٹا۔ مگر کچھ ہاتھ نہ آیا۔

۱۷ مطابق ۸ رگست ۱۹۰۵ء مطابق ۲۵ رگست ۱۹۰۵ء رباط سرمنگ اور جینی